



PARROĊĊA TA' SAN PIETRU U SAN PAWL • In-Nadur • Għawdex

Uffiċċju: 21551649 • Dar Parrokkjali: 21560501 • www.nadurparish.com

28 ta' Ġunju 2026

Ninsabu fl-eqqel tal-Festa tagħna: żmien li fih, ħafna voluntiera qed jiddedikaw il-ħin u l-enerġija kollha tagħhom sabiex joffru mument ta' ċelebrazzjoni kbira għall-komunità kollha, magħquda madwar il-patrni tagħna Pietru u Pawlu. Tajjeb li nkunu kapaċi nuru l-apprezzament tagħna, anki b'kelma ta' kuraġġ, b'kompliment jew ringrazzjament lil xulxin. Kemm tista' tagħmel ġid kelma bħal din. San Pawl stess meta kiteb lill-komunità ta' Kolossi fit-Turkija, heġġiġhom bi kliem li naħseb li jgħodd ħafna għalina f'dan iż-żmien ta' festa. Araw mela x'qed jgħid lilna wkoll:

"Intom il-magħżulin ta' Alla, il-qaddisin u l-maħbubin tiegħu. Ilbsu mela sentimenti ta' ħniena, tjeba, umiltà, ħlewwa u sabar. Stabru b'xulxin, u, jekk xi hadd minnkom ikollu xi jgħid ma' haddiehor, aħfru lil xulxin; bħalma l-Mulej hafer lilkom, hekk aghmlu intom ukoll. U fuq kollox ilbsu l-imħabba, li hi l-qofol tal-perfezzjoni. Halli s-sliem ta' Kristu jsaltan fi qlubkom, dak is-sliem li għalih kontu msejha biex issiru ġisem wiehed. U ta' dan roddu ħajr lil Alla. Halli l-kelma ta' Kristu tgħammar sħiħa fikom; għallmu bl-għerf kollu u widdbu lil xulxin b'salmi u innijiet u b'għana spiritwali, u b'radd il-ħajr kantaw f'qalbkom innijiet lil Alla. Kulma tagħmlu jew tgħidu, aghmlu kollox f'isem il-Mulej Ġesù, u roddu ħajr lil Alla l-Missier permezz tiegħu". (Kol 3:12-17)

Awguri mill-qalb lin-Nadurin kollha!

It-Tnejn 29 ta' Ġunju, iċ-ċimiterji tal-parroċċa jkunu miftuħin mis-7.00am sal-5.00pm.

Hinijiet godda fil-MUSEUM tas-SUBIEN mil-Ħamis 2 ta' Lulju:

It-tfal tal-Primarja kull nhar ta' Tnejn u Ħamis. Fis-6.00pm jinfetaħ il-grawnd għal-logħob sal-ħin tal-lezzjoni mis-6.45pm sas-7.15pm.

L-istudenti tas-Sekondarja kull nhar ta' Tnejn, Tlieta, Ħamis u Ġimgħa. Mis-6.45pm sas-7.15pm lezzjoni u wara jkollhom siegħa logħob.

Nhar l-Erbgħa 1 ta' Lulju, fil-knisja tas-Sorijiet Frangiskani, ir-Rabat, se ssir laqgħa importanti għall-**Grupp tal-Istielel tal-Qalb ta' Ġesù**. Il-programm se jkun hekk: trasport minn hdejn iċ-Ċentru Parrokkjali fl-4.00pm; nofs siegħa Adorazzjoni fil-knisja tas-Sorijiet, imbagħad spegazzjoni dwar l-Istatut u x'jitlob minna bħala membri tal-grupp. Ċelebrant: Dun Joseph Bezzina. Ejjew u ġibu oħrajn magħkom. Min se jagħmel uzu mit-trasport huwa mitlub li jkellem lil Sr Josepha Gauci sal-aħħar tax-xahar.

Siegħa Adorazzjoni nhar is-Sibt 4 ta' Lulju, fil-knisja tal-Qalb ta' Ġesù fit-8.00am, bi tpattija lill-Qalb bla tebgħa ta' Marija u għall-konverżjoni tal-midinbin. Kulhadd mistieden.

Lill-ġenituri tat-tfal li rċevew l-Ewwel Tqarbina

Infakkrum li l-ilbiesi jintraddu lura **fl-1 ta' Lulju, mill-5.00pm sas-6.00pm** f'Dar S.Pietru u S.Pawl ta' Triq Diċembru 13. Min għal xi raġuni ma jistax f'din il-ġurnata għandu jibgħat email fuq nadurparishmxuereb@gmail.com sabiex issibu mument ieħor. Grazzi.

F'din il-ġurnata meta għibbu lura l-libsa qed nitolbulkom ġentilment tħallu **donazzjoni għall-ispejjeż** tal-parroċċa marbuta ma' din l-okkażjoni (fosthom ix-xemgħa tat-tfal, il-fjuri fil-knisja, il-kura tal-ilbiesi u x-xiri ta' oħrajn godda). Nirringrazzjawkom minn qabel tal-ġenerożità tagħkom filwaqt li nkomplu noffrulkom l-għajjnuna kollha tagħna fil-mixja tal-fidi tat-tfal tagħkom lejn il-Grizma.

Il-Ħin tal-Quddies

Ħdud u Festi: 5.30am; 6.30am; 8.30am; 9.45am; 11.00am; 5.00pm; 7.00pm

Mit-Tnejn sas-Sibt: 5.30am; 6.30am; 7.30am; 9.00am; 5.00pm; 7.00pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am

KAPPELLA TAS-SORIJET: matul il-ġimgħa: 7.00am **il-Ħadd:** 6.15am; 10.00am (bl-Ingliż)

KAPPELLA SANTA TEREZA TA' KALKUTTA: il-Ħadd: 7.30am



L-GHAQDA DUN FRANĠISK GRIMA

se tinawgura sensiela ta' vjaġġi fuq il-passi tal-Appostli

PIETRU U PAWLU,

akkompanjati mill-Arċipriet Krystof.

Din is-sena se nipproponu **pellegrinaġġ Pawlin fil-Greċja**

mill-Ġimgħa 16 sal-Ħamis 22 ta' **Ottubru 2026**



Grazzi tal-ġenerożità sabiħa tagħkom għall-Festa 2026

Ġabra mill-envelopes f'Jannar: €2,950;

Ġabra bieb bieb u minn idejn l-Arċipriet: €9,532.26;

Ġabra fil-ħruġ tal-istatwa: €4,393.25;

Ġabra għall-arranġamenti tal-ward: €1255.

Inkomplu ngħinu billi nwasslu l-envelopes tagħna. Grazzi.



Se nżuru l-ibliet prinċipali li żar San Pawl: Tessonika, Filippi u Kavala, Veria, Korintu u Ateni, kif ukoll Meteora li hu sit uniku, mimli monasteri iżolati fuq il-qeaċet tal-muntanji.



Min hu interessat jista' jhalli ismu fl-Uffiċċju Parrokkjali.



Fil-jiem li ġejjin se johróg il-programm dettaljat u l-prezz totali għal kull persuna.